

මධ්‍යම පළාත් රාජ්‍ය සේවයේ ප්‍රජා සංවර්ධන නිලධාරී III ශ්‍රේණියට බඳවා ගැනීමේ තරග විභාගය - 2019

මධ්‍යම පළාතේ පළාත් පාලන දෙපාර්තමේන්තුවේ ප්‍රජා සංවර්ධන නිලධාරී තනතුරේ පවත්නා පුරප්පාඩු සම්පූර්ණ කිරීම සඳහා පහත සඳහන් සුදුසුකම් ඇති මධ්‍යම පළාතේ ස්ථීර පදිංචි ස්ත්‍රී/පුරුෂ දෙපාර්ශවයෙන්ම අයදුම්පත් කැඳවනු ලැබේ.

1. පොදු සුදුසුකම්.-

- 1.1 අයදුම්කරු ශ්‍රී ලාංකික විය යුතුය.
- 1.2 අයදුම්කරු විශිෂ්ට වර්තමාන යුක්ත විය යුතුය.
- 1.3 අවශ්‍ය සියලු සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ/ගැසට් පත්‍රයේ සඳහන් කරනු ලබන දිනට පූර්වාසන්නයෙන් වූ වසර 03 ක කාලය තුළ මධ්‍යම පළාත තුළ ස්ථීර පදිංචිකරුවෙකු විය යුතුය.
- 1.4 සෑම අයදුම්කරුවෙකුම මධ්‍යම පළාතේ ඕනෑම ප්‍රදේශයක සේවය කිරීමටත් තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.
- 1.5 අයදුම්පත් භාර ගන්නා අවසන් දිනට වයස අවුරුදු 21 ට නොඅඩු සහ අවුරුදු 35 ට නොවැඩි විය යුතුය.
- 1.6 තනතුරට බඳවා ගැනීමට අවශ්‍ය සියලු සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ/ගැසට් පත්‍රයේ සඳහන් කරනු ලබන දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතුය.

2. අධ්‍යාපන සුදුසුකම් :

මෙහි දැක්වෙන සුදුසුකම් 2019.07.15 දිනට සම්පූර්ණ කර තිබිය යුතුය.

විශ්වවිද්‍යාල ප්‍රතිපාදන කොමිෂන් සභාව විසින් පිළිගෙන ඇති විශ්වවිද්‍යාලයකින් හෝ විශ්වවිද්‍යාල ප්‍රතිපාදන කොමිෂන් සභාව විසින් උපාධි ප්‍රධානය කෙරෙන ආයතනයක් වශයෙන් පිළිගෙන ඇති ආයතනයකින් හෝ පිරිනමනු ලබන උපාධියක් ලබා තිබීම.

3. වැටුප් පරිමාණය :

රාජ්‍ය පරිපාලන චක්‍රලේඛ 03/2016 හි MN-4 - 2016 අනුව මධ්‍යම පළාත් රාජ්‍ය සේවයේ ප්‍රජා සංවර්ධන නිලධාරී තනතුරට හිමි මාසික වැටුප් පරිමාණය පහත පරිදි වේ :

රු. 31,490 - 10 x 445 - 11 x 660 - 10 x 730 - 5 x 750 = රු. 54,250

(රාජ්‍ය පරිපාලන චක්‍රලේඛ 03/2016 දරන චක්‍රලේඛයේ උපලේඛන II හි සඳහන් පරිදි 2019.01.01 දිනට වැටුප රු.28,235 කි. මෙම චක්‍රලේඛයෙහි විධිවිධාන පරිදි ඉදිරි වැටුප් ගෙවීම් සිදු කරනු ලැබේ.)

4. බඳවා ගැනීමේ කොන්දේසි :

මෙම තනතුරට අදාළව මධ්‍යම පළාත් රාජ්‍ය සේවා කොමිෂන් සභාව විසින් අනුමත කර ඇති බඳවා ගැනීමේ පරිපාටිය අනුව බඳවා ගැනීමේ කොන්දේසි තීරණය වේ.

5. බඳවා ගැනීමේ ක්‍රමය :

මධ්‍යම පළාත් රාජ්‍ය සේවා කොමිෂන් සභාව විසින් පවත්වනු ලබන ලිඛිත පරීක්ෂණයකදී ලබා ගන්නා ලකුණු ප්‍රමුඛතාවය මත පුරප්පාඩු සංඛ්‍යාවට සමාන සංඛ්‍යාවක් සම්මුඛ පරීක්ෂණයකට කැඳවනු ලබන අතර ලිඛිත විභාගයේදී එක් එක් ප්‍රශ්න පත්‍රය සඳහා 40% ක අවම ලකුණු ප්‍රමාණයක් ලබා නොගන්නා අයැදුම්කරුවන් බඳවා ගැනීම සඳහා සලකා බලනු නොලැබේ. සම්මුඛ පරීක්ෂණයේදී ලකුණු ලබා දීමක් සිදු නොවන අතර මූලික සුදුසුකම් පරීක්ෂා කර බැලීමෙන් අනතුරුව ඔවුන් විසින් තරග විභාගයේදී ලබා ගත් ලකුණුවල කුසලතාවයේ අනුපිළිවෙල අනුව පුරප්පාඩු තනතුරුවලට බඳවා ගනු ලැබේ.

6. සේවා කොන්දේසි :

- 6.1 මෙම තනතුර ස්ථිරය. විශ්‍රාම වැටුප් සහිතය.
- 6.2 අදාළ පත්වීම රාජ්‍ය භාෂා ප්‍රතිපත්තිය ක්‍රියාත්මක වීම සම්බන්ධයෙන් නිකුත් කර ඇති රාජ්‍ය පරිපාලන චක්‍රලේඛ 01/2014 හා ඊට අදාළ අනෙකුත් චක්‍රලේඛවල සඳහන් විධිවිධානයන්ට යටත් වේ.

7. අයැදුම් කිරීමේ ක්‍රමය :

- 7.1 විභාග ගාස්තුව රු. 600 කි. මෙම විභාග ගාස්තුව මධ්‍යම පළාත් ප්‍රධාන ලේකම්ගේ ආදායම් ශීර්ෂ 20-03-02-13 ට බැර වන පරිදි මධ්‍යම පළාත තුළ ඕනෑම ප්‍රදේශීය ලේකම් කාර්යාලයකට ගෙවා ඒ සඳහා ලබා ගත් ලදුපතක් අයැදුම්පත්‍රයේ නියමිත ස්ථානයේ නොගැලවෙනසේ ඇලවිය යුතුය. එකී ලදුපත නොමැතිව එවන අයැදුම්පත් ප්‍රතික්ෂේප කරන අතර ගෙවන ලද විභාග ගාස්තු කිසිම හේතුවක් මත ආපසු ගෙවනු නොලැබේ.
- 7.2 අයැදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුව නිවැරදිව සම්පූර්ණ කොට 2019.07.15 දිනට පෙර ලැබෙන සේ "ලේකම්, මධ්‍යම පළාත් රාජ්‍ය සේවා කොමිෂන් සභාව, අංක 244, කටුගස්තොට පාර, මහනුවර" යන ලිපිනයට ලියාපදිංචි තැපෑලෙන් එවිය යුතුය. අයැදුම්පත් ලද බව දන්වනු නොලැබේ. අයැදුම්පත බහාලන කවරයේ වම් පස ඉහළ කෙළවරේ "මධ්‍යම පළාත් රාජ්‍ය සේවයේ ප්‍රජා සංවර්ධන නිලධාරී III ශ්‍රේණියට බඳවා ගැනීම- 2019" සහ පදිංචි දිස්ත්‍රික්කය සඳහන් කළ යුතුය. නියමිත දිනට පසුව ලැබෙන අයැදුම්පත් හා අසම්පූර්ණ අයැදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. තැපෑලේදී අස්ථානගතවන අයැදුම්පත් සම්බන්ධයෙන් මෙම කොමිෂන් සභාව වගකියනු නොලැබේ.

8. විභාග මාධ්‍යය :

විභාගය සිංහල, දෙමළ හා ඉංග්‍රීසි මාධ්‍යයෙන් පවත්වනු ලැබේ. අයැදුම්පත්‍රයේ තමන් විභාගයට පෙනී සිටින භාෂා මාධ්‍යයට නියමිත අක්ෂරය පැහැදිලිව සඳහන් කළ යුතු අතර, එය පසුව වෙනස් කිරීමට ඉඩ දෙනු නොලැබේ.

9. විභාග මධ්‍යස්ථානය :

විභාග මධ්‍යස්ථානය මධ්‍යම පළාත් රාජ්‍ය සේවා කොමිෂන් සභාව විසින් අයැදුම්කරුවන්ට විභාග ප්‍රවේශ පත්‍රය මගින් දැනුම් දෙනු ලැබේ.

10. ලිඛිත විභාගය හා විෂය නිර්දේශය :

නියමිත සුදුසුකම් සම්පූර්ණ කර ඇති අයැදුම්කරුවන් මෙම තනතුරට බඳවා ගැනීම සඳහා පහත සඳහන් විෂයයන් හා විෂය නිර්දේශයෙන් යටතේ ලිඛිත විභාගයකට යොමු කරනු ලැබේ.

- 10.1 අභියෝග්‍යතාවය හා බුද්ධි පරීක්ෂණය - (කාලය පැය 01 යි) (උපරිම ලකුණු 100 යි) (සමත් ලකුණු 40%)

අපේක්ෂකයාගේ භාෂා හැකියාව, ගණිතමය කුසලතාවය හා තර්කන ශක්තිය හා සාමාන්‍ය බුද්ධිය පරීක්ෂා කර බැලීම සඳහා කෙටි හා බහුවරණ ප්‍රශ්නවලින් සමන්විත ප්‍රශ්න පත්‍රයකි.

- 10.2 සාමාන්‍ය දැනීම හා විෂයානුබද්ධ දැනීම - (කාලය පැය 02යි) (ලකුණු 100 යි) (සමත් ලකුණු 40%)

මෙම ප්‍රශ්න පත්‍රයට ප්‍රජා සංවර්ධන විෂය ක්ෂේත්‍රයට අදාළ වන කරුණු සහ කාලීන සමාජ හා දේශපාලන තොරතුරු ආශ්‍රය කරගෙන සකස් කරනු ලබන බහුවරණ, කෙටි, ව්‍යුහගත හා රචනා ස්වරූපයේ ප්‍රශ්න ඇතුළත් ප්‍රශ්න පත්‍රයකි.

11. අයැදුම්පත් පිරවීම සඳහා උපදෙස් :

ආදර්ශ අයැදුම්පත් ආකෘතිය ප්‍රකාර ඒ4 ප්‍රමාණයක කඩදාසිය දෙපැත්තම භාවිතා කරමින් එහි පළමු පිටුවෙහි අංක 1-5 දක්වා කරුණු ද අනෙක් පිටුවල ඉතිරි ඡේදද ඇතුළත්වන සේ සකස් කර ගත යුතුය. අයැදුම්පත්‍රය යතුරු ලියනය කර ගැනීමෙන් හෝ පැහැදිලි අත් අකුරින් සකස් කර ගත යුතුය. අයැදුම්පත්‍රය පිරවීමේදී පහත දැක්වෙන සංකේත අංක නියමිත කොටුවල පැහැදිලිව සඳහන් කළ යුතුය.

- 11.1 අයැදුම් කරන දිස්ත්‍රික්කය ලෙස සඳහන් කළ යුත්තේ අයැදුම්කරුගේ ස්ථිර පදිංචිය ඇති දිස්ත්‍රික්කයට අදාළ සංකේත අංකයයි.

- මහනුවර - 01
- මාතලේ - 02
- නුවරඑළිය - 03

- 11.2 අයැදුම්පත්‍රයේ අපේක්ෂකයාගේ අත්සන රජයේ විදුහලක විදුහල්පතිවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, හෝ ප්‍රසිද්ධ නොතාරිස්වරයෙකු හෝ රාජ්‍ය පරිපාලන චක්‍රලේඛ 03/2016 ශ්‍රේණිගත කිරීමට අනුව තෘතීය හෝ ජ්‍යෙෂ්ඨ මට්ටමේ රජයේ/පළාත් රාජ්‍ය සේවයේ ස්ථිර තනතුරක් දරන නිලධාරියෙකු විසින් සහතික කරනු ලැබ තිබිය යුතුය.

- 11.3 යම් අයැදුම්කරුවෙකුට සුදුසුකම් නොමැති බව පත්වීම් ලැබීමට පෙර හෝ පත්වීම ලබා දීමෙන් පසු හෝ ඕනෑම අවස්ථාවකදී අනාවරණය වුවහොත් අපේක්ෂකත්වය හෝ පත්වීම අවලංගු කෙරෙනු ඇත. එසේම දූත දූතම සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු ඕනෑකමින් යටපත්කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.

- 11.4 රාජ්‍ය සේවයේ හා පළාත් රාජ්‍ය සේවයේ නියුතු අයැදුම්කරුවන් තම අයැදුම්පත් දෙපාර්තමේන්තු ප්‍රධානියා මගින් ඉදිරිපත් කළ යුතුය.

12. මෙම විභාග පැවැත්වීම පිළිබඳව හෝ පැවැත්වීමෙන් පසු තේරා ගැනීම් කිරීම/නොකිරීම හෝ පුරප්පාඩු සංඛ්‍යාව පිළිබඳ අවසාන තීරණය මධ්‍යම පළාත් රාජ්‍ය සේවා කොමිෂන් සභාව සතුය. එසේම මෙම නිවේදනයේ විධිවිධාන සලසා නොමැති කිසියම් කරුණක් වෙතොත් ඒ පිළිබඳව පැහැදිලි කිරීම/තීරණය කිරීම, මධ්‍යම පළාත් රාජ්‍ය සේවා කොමිෂන් සභාවට සතු වේ.

එම්. ජී. ඒ. තිලකරත්න,
ලේකම්,
මධ්‍යම පළාත් සභාවේ රාජ්‍ය සේවා කොමිෂන් සභාව.

2019 මැයි මස 04 වැනි දින,
මධ්‍යම පළාත් සභාවේ රාජ්‍ය සේවා කොමිෂන් සභාව,
අංක 244, කටුගස්තොට පාර, මහනුවර.

ආදර්ශ අයැදුම්පත්‍රය

මධ්‍යම පළාත් රාජ්‍ය සේවයේ III වන ශ්‍රේණියේ ප්‍රජා සංවර්ධන නිලධාරී තනතුර සඳහා බඳවා ගැනීම - 2019

විභාග අංකය :
(කාර්යාලීය ප්‍රයෝජනය සඳහා)

විභාගයට පෙනී සිටින භාෂා මාධ්‍යය : (සිංහල - S, දෙමළ- T ඉංග්‍රීසි - E)
(අදාළ සංකේතය කොටුව තුළ ලියන්න.)

පදිංචි දිස්ත්‍රික්කය : දිස්ත්‍රික්කයට අදාළ සංකේත අංකය :

- 01. 1.1 මූලකුරු සමග නම :.....
Mr./Mrs./Miss (ඉංග්‍රීසි කැපිටල් අකුරෙන්)
- 1.2 මූලකුරු සමග නම :.....
මයා/මිය/මෙනෙවිය (සිංහලෙන්/දෙමළෙන්)
- 1.3 මූලකුරුවලින් හැඳින්වෙන නම (ඉංග්‍රීසි කැපිටල් අකුරෙන්) :.....
.....
- 1.4 මූලකුරුවලින් හැඳින්වෙන නම (සිංහලෙන්/දෙමළෙන්) :.....
.....
- 02. 2.1 ස්ථීර ලිපිනය (සිංහලෙන්/දෙමළෙන්) :.....
.....
- 2.2 ප්‍රවේශපත්‍ර එවිය යුතු ලිපිනය (සිංහලෙන්/දෙමළෙන්) :.....
.....
- 2.3 ප්‍රවේශපත්‍ර එවිය යුතු ලිපිනය (ඉංග්‍රීසි කැපිටල් අකුරෙන්) :.....
.....
- 2.4 දැනට රාජ්‍ය සේවයේ නියුතු අයෙකු නම් කාර්යාලයීය ලිපිනය :.....
.....
- 2.5 දුරකථන අංකය :.....

03. 3.1 උපන් දිනය :.....

3.2 අයදුම්පත් කැඳවීමේ අවසන් දිනට (2019.07.15) වයස : අවු. : මාස : දින :

3.3 ජාතික හැඳුනුම්පත් අංකය :

04. ස්ත්‍රී/පුරුෂ භාවය :.....

05. 5.1 අයදුම්කරු ස්ථීර පදිංචි දිස්ත්‍රික්කය :.....

ජන්ද හිමි නාම ලේඛනයට අනුව පදිංචිය	2016	2017	2018
මැතිවරණ කොට්ඨාසය			
ජන්ද ප්‍රදේශය			
ජන්ද කොට්ඨාසය			
ග්‍රාම නිලධාරී කොට්ඨාස අංකය			
ගහ අංකය			
නමට ඉදිරියෙන් ඇති පිළිවෙල අංකය			

06. අධ්‍යාපන සුදුසුකම් :

විශ්වවිද්‍යාලය	ලබා ඇති උපාධිය	සහතිකපත් අංකය හා උපාධිය වලංගු දිනය

07. විභාග ගාස්තු ගෙවීම පිළිබඳ තොරතුරු :

- i. විභාග ගාස්තු ගෙවූ ප්‍රාදේශීය ලේකම් කාර්යාලයේ නම :.....
- ii. දිනය :.....
- iii. කුවිතාන්සි අංකය :.....

(මුදල් ගෙවා ලබාගත් ලදුපත මෙම තීරුවෙහි අලවන්න.)

අයදුම්කරුගේ ප්‍රකාශය

මෙම අයදුම්පත්‍රයේ මා විසින් සපයා ඇති තොරතුරු සත්‍ය හා නිවැරදි බව ප්‍රකාශ කර සිටිමි. මෙහි සඳහන් කරුණු කිසිවක් අසත්‍ය හෝ වැරදි බව අනාවරණය වුවහොත් මා සේවයට බඳවා ගැනීමට නුසුදුස්සකු වන බවත්, පත්වීමක් ලැබීමෙන් පසු ඒ බව අනාවරණය වුවහොත් සේවයෙන් පහ කිරීමට යටත් වන බවත් මම දනිමි.

.....
අයදුම්කරුගේ අත්සන.

දිනය :.....

09. අයදුම්කරුගේ අත්සන සහතික කිරීම :

මෙම අයදුම්පත ඉදිරිපත් කරන..... මහතා/මහත්මිය/මෙනෙවිය මම පෞද්ගලිකව හඳුනා නිවැරදි, ඔහු/ඇය අද දින මා ඉදිරිපිට දී ඔහුගේ/ඇයගේ අත්සන තැබූ බවත්, සහතික කරමි.

.....
සහතික කරන්නාගේ අත්සන.

දිනය :.....

සහතික කරන්නාගේ සම්පූර්ණ නම :.....

තනතුර :.....

ලිපිනය :.....

10. රාජ්‍ය හෝ පළාත් රාජ්‍ය සේවාවන්හි දැනට සේවයෙහි නියුතු අයදුම්කරුවෙකු නම් පහත සඳහන් සහතිකය දෙපාර්තමේන්තු ප්‍රධානියා විසින් කළ යුතුය.

මෙම ඉල්ලුම්කරු වන..... මහතා/මහත්මිය/මෙනෙවිය මෙම දෙපාර්තමේන්තුවේ/ආයතනයේ..... වශයෙන් සේවය කරයි. පසුගිය වසර 05 තුළ ඔහු/ඇය මොනම ආකාරයක හෝ විනයානුකූල දඬුවමකට (අවවාද කිරීම් හැර) භාජනය වී නොමැති බව සහ ඉහත තනතුර සඳහා තෝරාගනු ලැබුවහොත් ඒ සඳහා මුදා හැරිය හැකි බවත් සහතික කරමි.

.....
දෙපාර්තමේන්තු/ආයතන ප්‍රධානියාගේ අත්සන.
(නිල මුද්‍රාව සහිතව)

දිනය :.....